

पोषण अभियान कार्यक्रमांतर्गत अंगणवाडी केंद्रांकरिता वृद्धी संनियंत्रण साधने (Growth Monitoring Devices) खरेदी करण्यास मान्यता देणेबाबत.

**महाराष्ट्र शासन**  
**महिला व बाल विकास विभाग**  
**शासन निर्णय क्रमांक: एबावि-२०२३/प्र.क्र.३८२/का.६**  
नवीन प्रशासन भवन, ३ रा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक :- ११ ऑक्टोबर, २०२४

- वाचा :-** (१) आयुक्त, एकात्मिक बाल विकास सेवा योजना, नवी मुंबई यांचे पत्र जा.क्र.एबाविसेयो/पोषण अभियान/का-६/२०२४/४०९४, दिनांक १५.०७.२०२४.
- (२) शासन पत्र, महिला व बाल विकास विभाग क्र.एबावि-२०२३/प्र.क्र.३८२/का.६, दिनांक ०१.०८.२०२४.
- (३) आयुक्त, एकात्मिक बाल विकास सेवा योजना, नवी मुंबई यांचे पत्र जा.क्र. एबाविसेयो/पोषण अभियान/का-६/२०२४/५८२३, दिनांक १०.१०.२०२४.

**प्रस्तावना :-**

केंद्र शासनाने दि. ०१.०८.२०२२ रोजीच्या पत्रान्वये सक्षम अंगणवाडी व पोषण २.० राबविण्यासंदर्भात मार्गदर्शक सूचना निर्गमित केलेल्या आहेत. सदर पोषण २.० मधील मार्गदर्शक सुचनांनुसार वृद्धी संनियंत्रण साधने (Growth Monitoring Devices) खरेदी करण्यासाठी रु. ८०००/- (सर्व करासहित) एवढी खर्च मर्यादा निर्धारित केलेली आहे. केंद्र शासनाने दिलेल्या मार्गदर्शक सूचना व स्पेसिफिकेशन विचारात घेऊन मंजूर दराच्या मर्यादेत वृद्धी संनियंत्रण साधने (Growth Monitoring Devices) खरेदी करण्याचे प्रस्तावित आहे.

२. त्यानुषंगाने आयुक्त, एकात्मिक बाल विकास सेवा योजना, नवी मुंबई यांनी अंगणवाडी केंद्रातील लाभार्थ्यांच्या वृद्धी संनियंत्रणाकरिता वृद्धी संनियंत्रण साधने (Growth Monitoring Devices) पुरविण्यासाठी GeM प्रणालीवर साहित्यनिहाय ४ निविदा प्रकाशित केल्या होत्या, त्या अंतर्गत L१ निविदाधारक म्हणून घोषित झालेल्या पुरवठादारांकडून एकूण रुपये ३९,६१,४५,९२४/- (रुपये एकोणचाळीस कोटी एकसष्ट लाख पंचेचाळीस हजार नऊशे चोवीस फक्त) (सर्व करासहित) एवढ्या रक्कमेची वृद्धी संनियंत्रण साधने (Growth Monitoring Devices) खरेदी करण्यास मान्यता देण्याबाबतचा प्रस्ताव सादर केलेला आहे. सदर प्रस्तावाच्या अनुषंगाने वृद्धी संनियंत्रण साधने (Growth Monitoring Devices) खरेदी करण्यास मान्यता देण्याची बाब शासनाच्या विचाराधीन होती.

**शासन निर्णय :-**

पोषण अभियानांतर्गत राज्यातील अंगणवाडी केंद्रांना लाभार्थ्यांच्या वजन व उंचीची नोंद घेण्याकरिता खालीलप्रमाणे एकूण रुपये ३९,६१,४५,९२४/- (रुपये एकोणचाळीस कोटी एकसष्ट लाख पंचेचाळीस हजार नऊशे

चोवीस फक्त) (सर्व करासहित) एवढ्या रक्कमेची वृद्धी संनियंत्रण साधने (Growth Monitoring Devices) साहित्य खरेदी L१ निविदाधारकांकडून करण्यास व त्याकरिता येणा-या खर्चास शासन मान्यता देण्यात येत आहे.:-

अ.क्र.	साहित्याचे नांव	L१ निविदाधारकाचे नांव	खरेदीची एकूण संख्या	प्रति नग रुपये (सर्व करासहित)	एकूण रक्कम (सर्व करासहित)
१	२	३	४	५	६
१.	Infantometer	नितीराज इंजिनिअर्स लि. (Nitiraj Engineers Ltd.)	४३८६९	१६०९	७,०५,८५,२२१/-
२.	Stadiometer	प्रिस्टीन कन्सेप्ट्स प्रा. लि. (Pristine Concepts Private Ltd)	४८३७४	२१६४	१०,४६,८१,३३६/-
३.	Weighing Scale (Infant)	नितीराज इंजिनिअर्स लि. (Nitiraj Engineers Ltd.)	६९५०९	१३६५	९,४८,७९,७८५/-
४.	Digital Weighing Scale (Mother & Child)	नितीराज इंजिनिअर्स लि. (Nitiraj Engineers Ltd.)	४७८५४	२६३३	१२,५९,९९,५८२/-
एकूण				रु. ७,७७१/-	रु. ३९,६१,४५,९२४/-

२. वृद्धी संनियंत्रण साधने (Growth Monitoring Devices) चा पुरवठा आदेश खालील अटी व शर्तीच्या अधिन राहून निर्गमित करण्यात यावा.

- सदर खरेदी करतांना निविदेतील अटी व शर्तीची पूर्तता करण्याची तसेच निविदेत स्पष्ट केल्याप्रमाणे (Specification प्रमाणे) पुरवठा केला जाईल याची दक्षता आयुक्त, एकात्मिक बाल विकास सेवा योजना, महाराष्ट्र राज्य, नवी मुंबई यांनी घ्यावी.
- सदरचा निधी शासनाच्या विहित धोरणानुसार व कार्यपद्धतीनुसार तसेच उपलब्धतेनुसार खर्च करणे आवश्यक राहील, याची जबाबदारी आयुक्त, एकात्मिक बाल विकास सेवा योजना, महाराष्ट्र राज्य, नवी मुंबई यांची राहील.
- पुरवठादाराने वरीलप्रमाणे वृद्धी संनियंत्रण साधने (Growth Monitoring Devices) यांचा पुरवठा प्रकल्पस्तरापर्यंत करावा. पुरवठाधारकाकडून वृद्धी संनियंत्रण साधने (Growth Monitoring Devices) विहित कालावधीत संबंधितांना प्राप्त होण्यासाठी पुरवठा करण्याचा अंतिम दिनांक पुरवठाधारकास बंधनकारक करण्यात यावा.
- वृद्धी संनियंत्रण साधने (Growth Monitoring Devices) पुरवठा केलेल्या बाबीवर आयसीडीएस अंतर्गत वापरासाठी / शासनमार्फत पुरवठा असा शिक्का मारलेला किंवा लेबल लावलेला असावा. वृद्धी संनियंत्रण साधने (Growth Monitoring Devices) वाटप/ पुरवठा व खर्च यामध्ये अनियमितता झाल्यास वा लेखा आक्षेप उद्भवल्यास त्याची जबाबदारी आयुक्त, एकात्मिक बाल विकास सेवा योजना, महाराष्ट्र राज्य, नवी मुंबई यांची राहील.
- वृद्धी संनियंत्रण साधने (Growth Monitoring Devices) चा लाभ लाभार्थ्यांना पोहचवावा, यादृष्टीने स्वयंस्पष्ट माहिती अंगणवाडीतील नोंदवहीमध्ये उत्पादनाचा दिनांक / एकूण पुरवठा / एकूण उपयोग

- याबाबतची योग्य नोंद ठेवणे, इत्यादी बाबत उचित मार्गदर्शक सूचना आयुक्त, एकात्मिक बाल विकास सेवा योजना, महाराष्ट्र राज्य, नवी मुंबई यांनी द्याव्यात.
- ६) सदर आदेशानुसार मागणीप्रमाणे विहित प्रमाणात, विहित केलेल्या गुणवत्तेनुसार प्रत्यक्षात पुरवठा झालेला आहे, याची खात्री झाल्यावरच जेवढ्या जिल्ह्यांचा पुरवठा पुर्ण झालेला असेल व त्यांची पुरवठा झाल्याची चलने प्राप्त झालेली असतील त्याबाबतची विहित कार्यपद्धतीनुसार खातरजमा करून आयुक्त, एकात्मिक बाल विकास सेवा योजना यांनी अभिप्रायासह संबंधितांची देयके अदा करण्याबाबतचा प्रस्ताव आवश्यक त्या दस्तावेजासह शासनास मान्यतेस्तव सादर करावा. त्या नुसार शासनाने मान्यता दिल्यानंतर पुढील कार्यवाही करावी.
- ७) उद्योग, ऊर्जा व कामगार विभागाच्या दिनांक १ डिसेंबर, २०१६ च्या शासन निर्णयातील खरेदी धोरणातील तरतुदीचे काटेकोरपणे पालन करण्यात यावे.
- ८) निविदाधारकांनी निविदा भरताना वृद्धी संनियंत्रण साधने (Growth Monitoring Devices) चा जो नमुना आयुक्तालयास सादर केलेला आहे त्याच साहित्याचा पुरवठा पुरवठाधारकाकडून करण्यात आलेला आहे याची शहानिशा आयुक्त, एकात्मिक बाल विकास सेवा योजना, महाराष्ट्र राज्य, नवी मुंबई यांनी करून घ्यावी.
- ९) एकात्मिक बाल विकास सेवा योजनेमधील लाभार्थ्यांचे वृद्धी संनियंत्रण बाबतची कार्यवाही सातत्यपूर्ण होण्याकरिता उपरोक्त मान्यता दिलेल्या व्यतिरिक्त अन्य ठिकाणी वृद्धी संनियंत्रण साधने (Growth Monitoring Devices) ची गरज भासल्यास त्याप्रमाणे L१ निविदाधारकांकडून मंजूर दरामध्ये वृद्धी संनियंत्रण साधने उपलब्ध करून घेण्याबाबतची कार्यवाही शासनाच्या खरेदी धोरणानुसार शासन मान्यतेने करण्यात यावी.
३. सन २०२४-२५ या आर्थिक वर्षात सदर प्रयोजनाकरिताचा खर्च हा पोषण अभियानाच्या लेखाशीर्ष २२३६ २०८४ केंद्र हिस्सा (६० टक्के) व लेखाशीर्ष २२३६ २०९३ राज्य हिस्सा (४० टक्के) याप्रमाणे ३१- सहायक अनुदाने (वेतनेतर) या उद्दिष्टाखालील तरतुदीमधून SNA प्रणालीद्वारे भागविण्यात यावा.
४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४१०११५४९२७५८३० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रा. ठाकूर)  
सह सचिव, महाराष्ट्र शासन

प्रति,

- १) मा. मंत्री, महिला व बाल विकास यांचे खाजगी सचिव, मंत्रालय, मुंबई,
- २) आयुक्त, एकात्मिक बाल विकास सेवा योजना, महाराष्ट्र राज्य, रायगड भवन, नवी मुंबई,

- ३) सर्व विभागीय उपायुक्त (महिला व बाल विकास),
- ४) सर्व जिल्हा कार्यक्रम अधिकारी(महिला व बाल विकास),जिल्हा परिषद,
- ५) सर्व बाल विकास प्रकल्प अधिकारी ( ग्रामीण / नागरी / आदिवासी) प्रकल्प,
- ६) महालेखापाल, महाराष्ट्र-१, मुंबई,
- ७) महालेखापाल, लेखा परिक्षा, महाराष्ट्र-१, मुंबई,
- ८) महालेखापाल, लेखा व अनुज्ञेयता, महाराष्ट्र-२, नागपूर,
- ९) महालेखापाल, लेखा परिक्षा, महाराष्ट्र-२, नागपूर,
- १०) अधिदान व लेखा अधिकारी, मुंबई,
- ११) जिल्हा कोषागार अधिकारी,ठाणे
- १२) अपर कोषागार अधिकारी, सीबीडी, बेलापूर,नवी मुंबई,
- १३) निवासी लेखापरिक्षा अधिकारी,मुंबई,
- १४) निवड नस्ती -का-६.